

कार्यालय जिलाधिकारी, नैनीताल

संख्या :

/सात-स.भू.अ./रा.उ.नि./2015

दिनांक : 09 अक्टूबर, 2015

विज्ञप्ति

उत्तराखण्ड शासन, राजस्व अनुभाग-1 की स्वीकृति के आधार पर जनपद नैनीताल में रिक्त एवम् वर्ष 2015 तक सम्भावित रिक्तियों की गणना करते हुये 35 अभ्यर्थियों का पटवारी तथा लेखपाल प्रशिक्षण में प्रवेश हेतु चयन किया जाना है। चयन हेतु निर्धारित प्रारूप पर दिनांक 10 नवम्बर, 2015 को अपराह्न 05:00 बजे तक निम्न अर्हता रखने वाले अभ्यर्थियों से पंजीकृत डाक द्वारा आवेदन आमन्त्रित किये जाते हैं। आवेदन पत्र जिलाधिकारी कार्यालय, नैनीताल में जमा होंगे। आवेदन पत्र के साथ निर्धारित शुल्क प्राप्त न होने, शैक्षिक योग्यता एवम् जाति के समर्थन में अपेक्षित प्रमाण पत्र संलग्न न किये जाने, घोषणा पर हस्ताक्षर न करने एवम् अपूर्ण आवेदन पत्र प्रेषित करने पर अभ्यर्थी का आवेदन पत्र एवम् अभ्यर्थन निरस्त किया जायेगा। उक्त तिथि दिनांक 10 नवम्बर, 2015 के अपराह्न 05:00 बजे के पश्चात् प्राप्त तथा अपूर्ण आवेदन पत्र स्वीकार्य नहीं होंगे। अभ्यर्थी द्वारा आवेदन पत्र जमा करने वाले लिफाफे के ऊपर विज्ञापन संख्या तथा राजस्व उप निरीक्षक (पटवारी या लेखपाल) पद के प्रशिक्षण के चयन हेतु आवेदन अवश्य लिखा होना चाहिये।

- 1- अभ्यर्थी भारत का नागरिक हो।
- 2- पटवारी प्रशिक्षण में चयन हेतु अभ्यर्थी की आयु दिनांक 01-07-2015 को 21 वर्ष से कम तथा 28 वर्ष से अधिक न हो। अनुसूचित जाति/अनुसूचित जनजाति तथा अन्य पिछड़े वर्ग के अभ्यर्थियों के लिए निर्धारित अधिकतम आयु सीमा में 05 वर्ष की छूट शासनादेशों के अनुसार अनुमन्य होगी।
लेखपाल प्रशिक्षण में चयन हेतु अभ्यर्थी की आयु दिनांक 01-07-2015 को 21 वर्ष से कम तथा 35 वर्ष से अधिक न हो। अनुसूचित जाति/अनुसूचित जनजाति तथा अन्य पिछड़े वर्ग के अभ्यर्थियों के लिए निर्धारित अधिकतम आयु सीमा में 05 वर्ष की छूट शासनादेशों के अनुसार अनुमन्य होगी।
- 3- अभ्यर्थी केवल एक ही पद (पटवारी अथवा लेखपाल) के लिये तथा एक ही जनपद में आवेदन कर सकेगा।
- 4- शैक्षिक अर्हता :- अभ्यर्थी की शैक्षिक योग्यता भारत में विधि द्वारा स्थापित किसी विश्वविद्यालय से स्नातक की उपाधि या सरकार द्वारा उसके समकक्ष मान्यता प्राप्त कोई शैक्षणिक अर्हता होनी आवश्यक है।
- 5- अभ्यर्थी का नाम प्रदेश के किसी भी जनपद के सेवायोजन कार्यालय में विज्ञप्ति जारी होने की तिथि से पूर्व पंजीकृत होना आवश्यक है अन्यथा अभ्यर्थी का अभ्यर्थन निरस्त समझा जायेगा। (पंजीयन कार्ड की सत्यापित छायाप्रति संलग्न करना भी आवश्यक है)।
- 6- शुल्क :- आवेदन शुल्क अनुसूचित जाति/जनजाति के अभ्यर्थियों हेतु ₹ 150 एवम् सामान्य/अन्य वर्ग के अभ्यर्थियों हेतु ₹ 300 के लिये बैंक ड्राफ्ट/पोस्टल ऑर्डर, जो जिलाधिकारी, नैनीताल के नाम देय हो, संलग्न करना अनिवार्य है।
- 7- शारीरिक मानक/दक्षता :-
 - (1) पटवारी-(अ) पुरुष अभ्यर्थियों के लिए न्यूनतम ऊँचाई 168 सेमी0 व महिला अभ्यर्थियों के लिए 152 सेमी0 अनिवार्य होगी। पर्वतीय मूल के अभ्यर्थियों को 5 सेमी0 की छूट अनुमन्य होगी। पुरुष अभ्यर्थियों के लिए सीना फुलाव के साथ 84 सेमी0, जिसमें न्यूनतम 5 सेमी0 का फुलाव अनिवार्य होगा। पर्वतीय मूल के अभ्यर्थियों को 5 सेमी0 की छूट अनुमन्य होगी। छूट हेतु पर्वतीय मूल का प्रमाण पत्र संलग्न करना अनिवार्य होगा। महिला अभ्यर्थियों का वजन न्यूनतम 45 किलोग्राम होना चाहिए।
 - (ब) पुरुष अभ्यर्थियों को 60 मिनट में 10 किलोमीटर और महिला अभ्यर्थियों को 35 मिनट में 5 किलोमीटर दौड़ना आवश्यक होगा।
 - (2) लेखपाल- लेखपाल पद हेतु पुरुष अभ्यर्थियों को 60 मिनट में 10 किलोमीटर और महिला अभ्यर्थियों को 35 मिनट में 5 किलोमीटर दौड़ना आवश्यक होगा।
- 8- अधिमानी अर्हता :- सीधी भर्ती के पदों पर जिन अभ्यर्थियों के संस्थान में विहित प्रशिक्षण हेतु चयन हुआ है, में अन्य बातों के समान होने पर, ऐसे अभ्यर्थी को सीधी भर्ती हेतु विहित प्रशिक्षण के लिए अधिमान दिया जायेगा, जिसने-
 - (क) प्रादेशिक सेना में कम से कम दो वर्ष की सेवा की हो, या
 - (ख) नेशनल कैडेट कोर का "बी" अथवा "सी" प्रमाण पत्र प्राप्त किया गया हो।

